

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1-1 (Wilno, Zawalna 1-1).
Redakcyja adžyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawannia pakrywajuc składki.
Składka u hod 4 zł., na paŭhoda — 2 zł.,
na 3 miesiacy — 1 zł.

У Дзень Беларускай Культуры

(Прамова Кс. Ад. Станкевіча на Канцэрце-Акадэміі ў Дзень Беларускай Культуры 13.XII.1936, якую падаём паводле стэнаграфіі).

Аб культуры агулам.

Культура... Якое таёмнае і чароўнае слова! Яго поўна ў літаратуры, у ўстановах, у штодзённым жыцці людзі, яно на вуснах кожнага сьветлага, думаючага чалавека. У ім скрыта ўсё тое, што так бязупынна і прагавіта здабывае і твора душа чалавека, усё тое, што азначае вартасць і імкненьні жыцця людскога. Навука, літаратура, мастацтва, музыка, рэлігія, а так-жа дасаваньне гэтага ўсяго да жыцця чалавечага, каб яно было радасным, каб мела сэнс свой і каб было дастойным чалавека — усё гэта разам узятае крыецца пад гэтым магічным назвам: культура.

Такім чынам культура, разважаючы яе суб'ектыўна і аб'ектыўна, — гэта потэнцыя душы нашай, гэта творчая яе магчымасць, а так-жа гэта ўсе рэальныя плады гэтай духовай нашай творчасці. А плады гэтага творства сапраўды вялікія, сьвятыня здабываў культуры сапраўды чароўная. Ад іскры выкрашанай з каменя аж да іскры электрычнай і да электрычных фалаў радыёвых, ад сьвечкі ці газыніцы аж да раскошных электрычных ламп, ад простага народнай песні аж да вялікіх паэматаў і аж да сымфоніі музычнай, ад вузкага, тупога й нявольніцкага фэтышызму аж да бязбярэжнага, вольнага і глыбокага монатэізму, ад прымітыўнага ражна дэраванага аж да скомплікаванага трактара, ад жыцця стадовага, дзікога і поўнага сацыяльных супярэчнасцяў і крыўдаў аж да сучасных грамадзянстваў, абавёртых на вольнасці і грамадскай справядлівасці — вось плады творчай душы людскога, вось падарожныя шляхі культуры чалавечай.

Культура нацыянальная — часткай культуры агульна-людскай

Творчыя магчымасці душы чалавека розныя, так як розныя і патрэбы жыцця яго. Дзе-ля гэтага і культура бывае не аднолькавая. Гісторыя знае розныя віды культуры залежна ад эпохі, расы, нацыі, класы, ад адзінак, якія яе твораць, ад таго ўрэшце асяроддзя, у якім грамадзянства якое ці адзінка прабувае. Гісторыя знае культуры рэлігійныя, у якіх галоўным матывам і характарам творства чалавека ёсць рэлігія, знае так-жа гісторыя культуру капіталістычную, буржуазную, якая мае характар пэўнай выключнасці, не-

даступнасці для шырокіх масаў, якая мае характар свайго роду клясавасці.

Сяньня культура перажывае крызіс, сяньня культура шукае сабе новых шляхоў, новых дарог. Дарогі-ж гэтыя ўжо можна заўважыць, яны ўжо відацца, яны йдуць у кірунку прадусім двух праблемаў, двух вартасцяў — у кірунку праблемы нацыянальнай і адначасна сацыяльнай. Вызваленне прыгнечаных нацыяў і сацыяльных клясаў — гэта галоўныя мэты сучаснага грамадзянства, а дзеля таго ў гэтым кірунку адбываецца і культурнае творства сяньнешняга чалавека.

Значна, старыя культуры ўміраюць, — новыя родзяцца. Так, але гэта вымагае некалькі слоў агаворкі. Старыя культуры ўміраюць, але не палком — умірае ў іх тое, што было патрэбай часу, што было „signum temporis“, а вартасці агульна-людскія і вечныя, якія ёсць у кожнай культуры, астаюцца назаўсёды. Вось-жа і новая ўсякая культура, якая нараджаецца, яна з аднаго боку карыстаецца з культуры старой, а з другога боку — прыносіць новыя, сучасныя вартасці, якімі ўзбагачае скарб агульна-людскай культуры. І сяньнешняя культура, якая творацца пад знакам нацыі і сацыяльнай праблемы — іменна зьяўляецца гэтай новай вартасцяй для ўсяго чалавечтва.

Дасягненні беларускай культуры.

У пагоні за культурным творствам, паслушны свайму прыроднаму творчаму інстынцту, беларускі народ так-жа тварыў і твораць сяньня сваю культуру, займаючы пачаснае месца сярод іншых культурных народаў. Даўней, на зары свайго існавання, беларускі народ, дзякуючы свайму географічнаму палажэнню, апынуўся сярод двух вялікіх культур — візантыйскай і лацінскай. Сьпяраша быў ён пад уплывам выключна культуры візантыйскай, пазней-жа далучыліся, хоць у значна меншай меры як першай, і ўплывы культуры лацінскай. Дзякуючы гэтаму, беларускі народ карыстаўся з гэтых вялікіх культур і адначасна тварыў сваю ўласную, якая была сынтэзай гэтых вялікіх і старых культур, заўсёды аднак з перавагай культуры візантыйскай.

Найбольшы развой і расцвет старой беларускай культуры прыпадае ў гісторыі на XVI ста-

годддзе. У літаратуры, навуцы, у развоі жывой народнай мовы, а так-жа ў жыццёвай палітычна-грамадскай у гэтым часе спатыкаем, як на той час, даволі вялікія дасягненні беларускай культуры. Галоўнай характэрнай рыскай гэтай беларускай культуры была яе выключнасць, яе клясавасць, баярскаясць. Культуру тады тварылі так званыя вышэйшыя клясы, якія ўрэшце пакінулі і сваю гэную культуру і свой народ, адыходзячы да чужынцаў, і аддаючы ім свае сілы матэрыяльныя і духоўныя. Беларуская, такім чынам, старая культура, з адыходам сваіх тварцоў, не дайшоўшы да шырокіх народных беларускіх масаў, замёрла і скасьпянела.

Але народ астаўся верны сваёй нацыянальнай стыхіі і сваю нацыянальнасць хаваў далей, да лепшага часу, у сваім народным творстве: у песні, прыказцы, пагаворцы, у байцы, у сваёй мове агулам. І гэны лепшы час урэшце надышоў. У пачатку XIX ст. засьвітала над сьветам зара романтизму, зара, пад якой пачаліся тварыцца новыя нацыянальна-сацыяльныя сучасныя культуры. Павеў вясны романтизму дайшоў і да Беларусі і так-жа ажывіў сонны беларускі народ. Дзейнасць тут гэтага романтизму была аднак сьпяраша дужа нязначная, ледзь прыкметная, аж урэшце праявілася ў форме беларускага рэнэсансу, у форме сучаснага беларускага адраджэння.

Рэнэсанс гэты фактычна пачаўся нядаўна, бо найбольш гадоў 45 таму. Рэнэсанс гэты належа лічыць ад часу выхаду ў сьвет «Беларускай Дудкі» Багушэвіча з яе слаўнай прадмовы, у якой знаходзіцца ведамы кліч: «не пакідайце-ж мовы нашай беларускай, каб ня ўмёрлі». Рэнэсанс, такім чынам, беларускі адбываецца сапраўды нядаўна, але для беларускай новай сучаснай культуры зрабіў сапраўды шмат. Сяньня ўжо ўва ўсіх галінах жыцця беларусы працуюць на ніве роднай культуры і часта цалком паважныя пакідаюць вынікі гэтай працы. Ужо беларусы сяньня могуць пахваліцца здабыванымі ў навуцы, у мастацкай літаратуры, у музыцы, у мастацтве агулам. Праўда, у некаторых галінах культурнага творства мы яшчэ толькі ў пачатку, у некаторых яшчэ дарабіліся нямнога, але затое ў некаторых асягнулі пункты роўныя з народамі старых культур.

Гэтакімі культурнымі асягненнямі можам мы пахваліцца ў пэ-эі. Нашы вялікія песьняры Янка Купала, Якуб Колас і іншыя сьмела могуць раўняцца з вялікімі клясыкамі эўропейскіх народаў. Сілу і ўзоры для свайго культурнага творства беларусы чэрпаюць з народных крыніц, як-бы спаўняючы Багушэвічаў загад — «Не пакідайце-ж мовы нашай беларускай, каб ня ўмёрлі» і за гэта як-бы дар нясуць свайму народу, шырокім яго масам, усе вялікія дабрадзействы культуры.

Значэнне Дня Беларускай Культуры.

Словам, і беларускі творчы дух мае ўжо свае культурныя здабыткі, мае ўжо чым пахваліцца, мае з чым паказацца ў людзі. «Дзень Беларускай Культуры» такім чынам гэта сапраўды сьвята беларускага творчага духа, гэта дзень сынтэзы беларускай культуры.

Значэнне гэткага дня, гэткага сьвята аграмаднае. Прадусім з пункту гледжання практычнага. Культура, звычайна, складаецца з працы розных асоб, розных устаноў, з розных культурных арганізацыяў, каторыя папрацавалі пэўныя перыяды часу, а каторых юбілей адзначаць паасобку дзеля іх многасці няма магчымасці. Апэньвань іх і сьвяткаваць трэба разам, супольна. І так напрыклад сёлета ў нас мінулі 15-я ўгодкі ТБШ, 10-я БІГІК, 15-я Беларускага Музею ім. Івана Луцкевіча, 20-я сьмерці пэтакі і дзеячкі адраджэнкі Пёткі, 10-я сьмерці пэтакі Казімера Сваяка, хутка ўрэшце наступяць 15-я ўгодкі пісьменьніка народніка Антона Лявіцкага (Ядвігін III). Каронай-жа гэтых усіх сёлетніх беларускіх юбілей зьяўляецца 30-лецце літаратурнага творства нашага вялікага народнага пэтакі Якуба Коласа. Вось-жа дзень беларускай культуры, які сяньня сьвяткуем, мае сваёй мэтай адзначыць ня толькі адыбчы беларускай культуры агулам, але так-жа і гэтыя ўсе ўспомненныя сёлетнія юбілеі, якія такім ці іншым спосабам так выдатна да ўзросту і да пашырэння гэтай культуры прычыніліся.

З беларускіх народных крыніц, у вялікай меры з народнай песні, творацца сучасная беларуская культура. Вось-жа й ня дзіва, што й гэты «Дзень Беларускай Культуры» сьвяткуем гэтай-жа народнай песняй.

За palepšańnie bytu biełaruskaha sialanstwa

U prošłym numary „Bieł. Krynicy“ my pisali ab patrebie ŭ našym kraі шырокай ziamielnaj reformy. Sta-pier zwaročwajem uwahu na patrebu sprawiadliwaj aplaty sialanskaj pracy.

Biełaruskaje sialanstwa — heta najbolsšaja častka biełaruskaha narodu, jakaja sta-pier najbolsš prycisnuta žyćciowymi ciazarami. Našaje sialanstwa ŭ bolsšaci małaziamielnaj i biez-ziamielnaj, jakoje patrabuje paboč-nych stałych zarabotkaŭ. Dziela taho, što hetych zarabotkaŭ nia ўsīm cha-paje, paўstaje ŭ našych siolach biez-raboćcie. Małaziamielnyja sialanie z tytułu ўłaśnictwa choć małych i nie-samawystarčalnych haspadarak majuć podatkawuja abkłady, a mnohija nawat i pažyčkowuja daŭhi. Hetyja haspadar-čyja ciazary małaziamielnyja sialanie mohuć aplačywać tolki z pabočnych zarabotkaŭ, bo małaziamielnaja haspa-darka patrebnaha na pakryćcio hetych raschođaŭ dachodu dać nia moža. Kali-ž nia ma pabočnych zarabotkaŭ—małaziamielnyja sialanie adstajuć z aplataj podatkaŭ i nia mohuć splačy-wać pažyčkowych daŭhoŭ. Pryhetym h. zw. „nažnicy“ cenaŭ miž cenami na pramysłowyja tawary i ziemlarob-skija produkty abnižajuć žyćciowyja patreby małaziamielnaha sialanstwa.

Usie hetyja pryčyny trymajuč bie-laruskaje sialanstwa ŭ bładzie, jak u žaleznych klaščoch.

Dziela hetaha, jak my ўžo nia raz pisali, biezadkładna patrebnaja ŭ na-šym kraі шырокая ziamielnaja refor-ma, pry jakoj byli-b nadzielenyja da-robnaziamielnaja małaziamielnyja i biez-ziamielnyja sialanie, a tak-ža normali-zacyja ŭ cenach — miž cenami wyra-baŭ pramysłowych i cenami ziemla-rob-skaj pradykcyi. Wyrażniej — sial-anstwu patrebnaja normalizacyja ce-naŭ, kab była aplačana sprawiadliwa jahonaja praca, ułożanaja ŭ hadoŭlu skaciny i pradykcyju ziamielnych pladoŭ.

Ahułam kažučy ŭ žyćci sialan-stwa patrebnaja hruntoŭnyja reformy: patrebnaja ziamielnaja reforma, pa-trebnaja ekanamična-haspadarčaja ar-hanizacyja (kooperacyja ўsialakich widaŭ) i adnačasna haspadarčaja aświe-ta ўwa ўsich halinach hetaha zain-tarasaŭnia.

Tolki hetkim šlacham možna pra-wiwić byt sialanstwa i na hety šlach biełaruskaje sialanstwa my škiloŭ-wajem.

Святкаваньне дня культуры мае так-жа вялікае значэньне і з пункту гледжаньня агульнага, прынцыповага. Гэтае свята дае магчымасьць углыбіцца ў тай-ніцы культуры агулам, лепш пазнаць яе чарадзейскія вартасьці і запаліцца да далейшай творчай, культурнай працы.

Святкаваньне дня культуры мае ўрэшце значэньне аб'яднаў-чае і збліжаючае адзін народ з другім. Нішто так ня збліжае народаў між сабой, як узаемнае пазнаньне культурных цэнна-сьцяў кожнага з іх. А патрэба збліжэньня гэтага асабліва ад-чуваецца між народамі нашага краю, якія належна пазнаўшы ўзаемна свае культурныя зда-бычы, узброіўшыся ў аружжа культуры духа, супольна павін-ны ісьці да супольных культур-ных мэтай.

Сяньнешні Дзень Беларускай Культуры спадзяёмся будзе па-чаткам святкаваньня падобных дзён кожнага году. А мэта гэ-тых святкаваньняў у тым, каб здабываючы тайніцы прыролы агулам і тайніцы душы чалаве-ка, штараз святлей асьвячаць жыцьцёвыя сьцежкі, штараз больш здабываць жыцьцёвай праўды, справядлівасьці гра-мадзкай, радасьці жыцьця і бя-зупынна імкнуча, як сказаў паэт, — да сонца і да зор...

Дзень Беларускай Культуры

Сёлета беларускае грамадзян-ства адзначыла многія юбілеі бе-ларускіх культурна-асьветных уста-новаў, юбілеі твардоў беларускай культуры і юбілеі яе пашырэньня беларускімі арганізацыямі наладжаньнем урачыстай акадэміі-кан-цэрту Дня Беларускай Культуры.

Дзень Беларускай Культуры быў наладжаны ў нядзелю 13 сьнеж-ня 1936 году.

Урачыстая акадэмія адбылася 13.XII.1936 г. у Вільні, у вялікай і прыгожай залі літоўскай гімназіі імяні Вітаўта Вялікага пры вуліцы Домброўскага 5.

Пачалася яна а гадзіне 18 — 6 увечары. За прэзыдыяльным ста-лом пад знакам Пагоні засеў Камі-тэт гэтай урачыстасьці ў такім скла-дзе: Кс. Ад. Станкевіч — ведамы беларускі дзеяч і культурны пра-цаўнік, С. Паўловіч — культурна-асьветны працаўнік, Р. Шырма — папулярны аўтар беларускай песні, беларускія паэты М. Машара і М. Танк, рэдактар інж. Ад. Клімовіч, П. Сяргіевіч — ведамы беларускі мастак, рэдактар Я. Пазыняк, рэ-дактар мгр. Я. Шутовіч і прадстаў-нік студэнцтва М. Канцэлярыч.

Вялікая зала была запоўненая народам — больш 600 асоб; сярод прысутных былі прадстаўнікі Ук-раінскай Парляментарнай Рэпрэ-зэнтацыі: пасол Троян і пасол Во-лянскі, прадстаўнікі літоўскага грамадзянства: дырэктар Шыкшніс, кс. Белыўскі, кс. Віскант і рэдактар Р. Мацкевіч; адвакат Крыжановіч; расеец; адвакат Крыжановіч; рэ-дактар Л. Абрамовіч і др. Г. Дэм-бінскі — паляк; сьв.шч. протоерэй Грамадзкі, сьв.шч. а. Мацэвіч і інш.

Акадэмію адчыніў кароткімі словамі рэдактар інж. Ад. Клімо-віч, перадаючы ўступное слова Кс. Ад. Станкевічу. Гэтае ўступное сло-ва, запісанае з прамовы, друкуем на першым месцы — замест пе-радавіцы.

Уступным словам Кс. Станке-віча першая частка акадэміі, згод-на з праграмай, на якую адміні-страцыйны ўлады выдалі дазвол, была закончана. Пачалася другая частка акадэміі — прывітаньні.

Першы вітаў Беларусаў з на-годы ўрачыстасьці Дня Беларускай Культуры ад імя Украінцаў прад-стаўнік Украінскай Парляментар-най Рэпрэзэнтацыі пасол Троян, выражаючы няўменнасьць добрых суадносін між Украінцамі і Бе-ларусамі, а так-жа адзначаючы варт-асьць беларускай культуры для Украінцаў і агульна-людзкай спра-вы. Пры гэтым пасол Троян пад-чыркнуў, што культурнае ўзбага-чэньне Беларускага народу мае вялізнае значэньне і для справы народу Украінскага, бо гэтыя два братнія народы злучаны гістарыч-на і сучаснасьцяй супольным лё-сам і іх аднолькавыя шляхі далей-шай будучыні.

Прадстаўнік літоўскага грама-дзянства дырэктар Шыкшніс, віта-ючы Беларусаў у сьвята Дня Бе-ларускай Культуры адзначыў факт супольнасьці культуры, беларусаў і літоўцаў у мінуўшчыне — г. зв. культуры шляхоцкай, баярскай і паклікаючыся на літаратурную твор-часьць Я. Купалы і Я. Коласа, вы-разіў пажаданьне Беларускаму на-роду разьвіцьця беларускай куль-туры ў сучаснасьці, чэрпаючы яе так-жа і з скарбніцы агульна-людз-кай.

У канцы гэтай другой часткі акадэміі інж. А. Клімовіч падаў прывітаньні тэлеграфічныя і пісь-менныя ад беларускага студэнцтва заграначай і беларускіх дзеячоў у Краі — з правінцыі.

Канцэрт.

Трэцяй часткай акадэміі Дня Беларускай Культуры быў высо-кай вартасьці мастацка выкананы, багатай музыкальнай кампазыцыі — А. Грэчанава, К. Галкоўскага, А. Сьвешнікава, М. Анцэва, М. Чур-кіна і М. Аладава — канцэрт бе-ларускай песні.

Гэты канцэрт выкананы: солё ведамым, вялікай славы сьпеваком тэнорам Міланскай і Пазнанскай апэры Міхалам Забэйдай-Суміцкім

з акомпаніямантам на фортэпіяне ведамага кампазытара праф. К. Гал-коўскага і хорам пад умелым кі-раўніцтвам шырока ведамага рэ-гента Р. Шырмы.

Канцэрт пачаўся сільным і ма-стацкім выкананьнем хору канта-ты на словы М. Танка, музыкаль-най апрацоўкі К. Галкоўскага. Да-лей вялікі хор пад умелым кіраў-ніцтвам грам. Шырмы памастацку прапаяў вязанку беларускіх н. пес-няў — „А мне труд-енька“, „Зялё-ны гай“, „А ў полі вярба“, „Па-саду хаджу“, „Кукавала зязюлька“, а так-жа песню „Вясна“ М. Ва-сілька ў музыкальнай апрацоўцы К. Галкоўскага.

На гэтым першая частка кан-цэрту была закончана; за мастацкі сьпеў і мастацкае яго выкананьне вялізарная, больш паўтысячная гра-мада слухачоў, абдарала хор і яго кіраўніка вялікай бурай воплескаў; рэгент Р. Шырма абдараваны за гэты мастацкі сьпеў вялікім буке-там жывых красак.

Другая частка канцэрту была з песняў хорам іншага характару. Наўперад прасьпявана „Усе разам“ Я. Купалы ў музыкальнай апра-цоўцы М. Анцэва і далей „Ой гы-ля, гыля гусі вадою“ — народная песня ў гарманізацыі А. Грэчана-ва. У канцы другой часткі кан-цэрту хор паказаў ува ўсей красе беларускую народную сюіту — „Ка-ханьне“ часьць I, гарманізацыі К. Галкоўскага.

Слухачы адчулі красу белару-скай песні, досказам чаго былі эн-тузіястычныя бурныя воплескі і просьбы болей гэтай духовай стравы На сцэне Міхал Забэйда-Суміцкі.

Трэцяя частка канцэрту была нязвычайная — Міхал Забэйда-Суміцкі, сярод сваіх землякоў першы раз, паказаў чароўную красу бе-ларускай песні. Беларускае пес-ня з вуснаў Забэйды-Суміцкага вы-плывала ў нязвычайнай красе — гэта была ня песня, а чар, нэк-тар — жыцьця на збалелых бела-рускія нэрвы.

Міхал Забэйда Суміцкі пры фор-тэпіянным акомпаньяманце праф. К. Галкоўскага мілагучна прапаяў гэткае беларускія народныя песні ў апрацоўцы музычнай А. Грэчана-ва — „Ліціць сарока“, „Конь бя-жыць“, „Шчука рыба ў моры“, „Ой, рана куры запелі і песні Я. Купалы і Ясакара ў музыкальнай кампазыцыі М. Чуркіна і К. Гал-коўскага.

Трэба адзначыць, што сьпеў Міхала Забэйды-Суміцкага слухачоў проста ачараваў — воплескі слухачоў зьліваліся з сьпевамі „бравы“ і „біс“ у адзін доўга нясьціхаючы гул вялікае масы людзей; на сцэну пад ногі сьпевака кідалі краскі; на сцэну маладыя дзяўчаты прынес-лі два пукі ў кошыках жывых кра-сак для Забэйды-Суміцкага і К. Галкоўскага. Забэйду-Суміцкага бе-ларускае моладзь парвала на рукі і насіла на руках па залі. Словам, энтузіязму проста ня было спыну.

У канцы трэба адначыць, што сьпеў Забэйды-Суміцкага, а так-жа і хор пад кіраўніцтвам Р. Шырмы ўскалыхнулі чужыя слухачоў не па-малу. А даканалі яны гэтага ўме-лым, мастацкім выкананьнем бе-ларускай песні, чар якой, што вы-плывае з душы Беларускага на-роду, ускалыхнуў чужыя пры-сутных.

Агулам кажучы аб акадэміі і канцэрте Дня Беларускай Культ-уры трэба адзначыць, што гэная ўрачыстасьць мае вялізнае зна-чэньне ў нашым цяжкім, замора-ным і шэрым штодзенным жыцьці. Мае гэная ўрачыстасьць вялікае значэньне для нашай моладзі, якая гэтак чынна прыймала ўчасьце ў ладжаньні гэтай акадэміі, мае ня меншае значэньне і для старэйша-га грамадзянства, заціснутага цяжа-рамі жыцьця і штодзеннай працы. Урэшце мае найбольшае значэнь-не для агульнай беларускай справы.


Дзень Беларускай Культуры — гэта выяўленьне агульнай цэласьці культурных вартасцяў Беларуска-га народу.

Міхал Забэйда-Суміцкі

(З прычыны выступленьня на Ака-дэміі ў часьць Дня Бел. Культуры).

Жыцьцёвая дарога
М. Забэйды-Суміцкага.

М. Забэйда радзіўся ў 1900 г., у беззямельнай сялянскай сям'і ў в. Шэйпякі, Косаўскага пав. (Па-лесце), дзе і да сьгоньня жыве маці артыста. Ваенная хваля 1915 г. выкінула М. Забэйду на ўсход: Пенза, Смаленск, Барнаул (Там-боўшчына) і ўрэшце далёкі Хар-бін. За гэты час М. Забэйда аб-сольваваў вучыцельскую сэмінарыю,



Міхал Забэйда-Суміцкі

вучыцельскі інстытут, а ў Харбіне — эканамічны аддзел праўнага фа-культэту мясцовага унівэрсытэту, працуючы пры гэтым як настаўнік у розных школах, апошнім часам у сярэдняй гандлёвай школе („ком-мерческое училище“) ў Харбіне.

Адначасна з працай на што-дзённы кусок хлеба, М. Забэйда ад самых дзіцячых гадоў мрыў аб сьпеве. Грунтоўна аднак пачаў зай-мацца сьпевам — і наагул музыкой — толькі ў Харбіне, пад кіраўніцтвам партнэркі Шалыпіна Юліі Плотніц-кай, Мэтэра і Томашынскай. На гэту-ж пару прыпадаюць і першыя выступленьні артыста ў Харбінскай апэры ў першых ролях „Евгенія Он'гін“, „Русалкі“, „Снігурочки“ і інш. Аб тагочасных выступлень-нях М. Забэйды вострая крытыка ў адзін голас прарочыла вялікую будучыню артыста. Напр. пасля пастаноўкі „Евг. Он'гін“ харбін-ская „Заря“ (№ 300, 1929 г.) піса-ла: „Ему (М. Забэйдзе) отлично удалась сцэна на балу у Ларіных, но в сцен'ю дуэлі он превзошел ожидания“. Іншая газета (кітайская „Гунбао“) піша ў тым жа часе што „чуткі музыкальны п'веец, За-бэйда стараецца осмыслить роль в мельчайших деталях и по возмож-ности перевоплотиться при испол-нении роли Артист со временем навёрное будет пожинать лавры на этом завидном поприще“.

На гэту аднагалосную хвацьбу артыст аднак здаваўся быць глухім і ў 1932 г. ён пакідае Харбін і вы-язджае ў Італію, у Мілан, каб там далей працаваць над сваім гола-сам пад кіраўніцтвам слаўнага праф. Фернандо Карпі. І тут, як перш у Харбіне, М. Забэйда, дзякуючы сваім здольнасьцям і пільнасьці, хутка выбіваецца наверх і яго ан-гажуюць ў слаўную Міланскую апэ-ру „La Scala“. Перадавыя італьян-скія крытыкі ў афіцыйным орга-не Акадэміі новачаснай музыкі „Giornale del arte“ раўняюць М. За-бэйду з бясьмертным італьянскім Т. Скіпай ды з ведамым расейскім сьпеваком Собінавым. Падобна адаз-валіся аб М. Забэйдзе і іншыя італьянскія крытыкі, трафна зазна-чаючы, што артыст сьпявае ня толькі голасам, але і душой. Напр. „Corriere di Savona“ пісала: „Тэнар Міхал Забэйда-Суміцкі і гэтым раз-ам пацьвердзіў здабычы з апош-ніх сваіх артыстычных падарожжаў. М. Забэйда-Суміцкі здраджэ ўраж-лівую душу мрыючага паэта, гэтак характэрыстычную для славянаў. Ягоны голас робіць уражаньне да-

сканальнага інструманту, які зда-
бывае і чаруе слухачоў.

Па трыгадовым з лішком па-
быце ў Італіі, арыст-сцявак у
1935 г. вярнуўся ўрэшце на Баць-
каўшчыну, якой ня бачыў роўна
20 гадоў. Родныя палеткі чаравалі
артыста, але клопатам канец яшчэ
ня прыйшоў. Пасля некалькіх
надзвычай удачных выступленняў
у родным Косаве і іншых родных
мясцох, арыст прыняў запросіны
ў оперу ў Пазнань, дзе і прабыў
праз цэлы сезон. Апошнія тры ме-
сяцы з лішнім М. Забэйда жыве ў
Варшаве, удачна канцэртуючы як
г. зв. сцявак эстрадовы, а так-жа
выступаючы ў радыё. Зрадыёвых
выступленняў пазналі М. Забэйду
і віленскія беларусы, якія і запра-
сілі яго на аднаразовае выступлен-
не на Акадэміі ў чэсьць Дня Бе-
ларускай Культуры.

Аб гэтым выступленьні М. За-
бэйды трэба затрымацца крыху
даўжэй.

М. Забэйда сярод беларусаў
13.XII.36.

Выступленьне ведамага сцява-
ка М. Забэйды-Суміцкага на Ака-
дэміі ў чэсьць Дня Беларускай
Культуры дня 13 г. м. ў Вільні са-
мо ў сабе было нязвычайным
святкам.

Саліст Міланскай (у Італіі) і
Пазнанскай оперы М. Забэйда на-
лежа да ліку тых чарадзеяў во-
кальнага мастацтва, якія умеюць
заваражыць слухача ад першага
тону. Пасля першага солёвага ну-
мару-песні („Ляціць сарока“ —
народная) уся зала ўздрыгнула ад
бурных воплескаў. Гэты ўзняты
настрой нарастаў да нябачанага
дагэтуль на беларускіх імпрэзах
энтузіязму і закончыўся тым, што
беларускія студэнты на руках вы-
неслі арыста із сцэны, і высака
падкідваючы, абнеслі па залі. Та-
кі ўздыйм нашай моладзі зусім
зразумелы. Беларуская солёвая
песня ў поўным блеску сваёй ня-
звычайнай красы, мяккай і далі-
катнай настраёвасці, у Вільні пер-
шы раз выйшла на сцэну разам з
артыстам М. Забэйдай, які паказаў
свае тонкім мастаком у перадачы
ўсіх адценняў, як народнае мэлёды-
нае песні, так і свабоднай музыч-
най творчасці на словы нашых
паэтаў.

Чатыры папулярна-апрацава-
ныя А. Грэчанінавым народныя бе-
ларускія песні: „Ляціць сарока“,
„Конь бяжыць“, „Шчука — рыба
ў моры“, „Ой, рана куры запелі“
— у выкананні М. Забэйды і пры-
мастацкім акампаняментам праф.
К. Галкоўскага давалі сцэлыя і
закончаныя абразы тонкіх перажы-
ванняў маладой беларускай душы
як у хвіліны жыццёвай радасці
(„Ляціць сарока“) і бурлівых імк-
ненняў („Конь бяжыць“), так і вя-
лікага гора-суму, калі льюцца дроб-
ненькія сьлёзы („Шчука — рыба
ў моры“) і ўрачыстага святачнага
настрою („Ой, рана куры запелі“).
Толькі праўдзівы арыст-мастак мог
так цудоўна перадаць народную
песню.

У далейшых нумарох свабоднай
творчасці былі дадзены да канца
прадуманых музычных абразы і па-
казана багатая вокальная тэхніка
артыста, а што самае галоўнае на
наш пагляд, то гэта да канца за-
хаванае мастацкае пачуццё меры:
у кожнай песні была поўная гар-
монія паміж кампазітарам, паэтам
і праз арыста-выканальніка — з
публікай, якая ад першага мамэн-
ту і да самага канца ўсей душой і
вачыма была звязана з артыстам.

Першым нумарам пасля пес-
няў народных ішла песня М. Чур-
кіна: „Ты прыйдзі!“ на словы Я.
Купалы; другім — музычны аб-
разок Аладава: „Лета“, таксама Я. Ку-
палы. Трэцім быў раманс К. Гал-
коўскага: „Ці грэх цябе любіць?“
на словы Ясакара. А чатыры паўта-
раў гэты нумар, бо публіка, асаб-
ліва маладая, ня выпускала арты-
ста са сцэны. Пасля апошняй пес-
ні К. Галкоўскага „Абнімі ты мяне,
маладая“, на словы Я. Купалы, дзе
было асабліва многа пачуцця і
агню, арыст быў змушаны сця-
ваць панад праграму, бо публіка

3 БЕЛАРУСКАГА ЖЫЦЦЯ

Суд. 12.XII. Віленскі Гарадзкі
Суд засудзіў б. рэд. „Бел. Крыні-
цы“ Я. Пазыняка на арышт і 200 зл.
штрафу за артыкул, зьмешчаны ў
„Бел. Крыніцы“.

Беларускія народныя калядкі
па радыё. У нядзелю 3-га студня
1937 году Беларуска Хор Р. Шыр-
мы выступіць з беларускімі каляд-
камі ў Польскім Радыё. Перадача
з Вільні на ўсе радыё-станцыі ў
Польшчы распачнецца а гадзіне
14-й і 50 мінут.

У праграме: 1. „А ў гаспадара“,
гарм. Т. Уладзімірскага, 2. „Ішла
каляда“, А. Грэчанінава, 3. „Саўка
ды Грышка“, К. Галкоўскага, 4. „Ці
дома сам пан гаспадар“, Л. Рагоў-
скага, 5. „Ой куры ня пейце рана“,
А. Грэчанінава, 6. „Неба і зямля“,
7. „Шчодры вечар“, 8. „Ой рана
куры запелі“, 9. „На ярдані ціхая
вада стаяла“, К. Галкоўскага.

„Калосьсе.“ Кніжка 5 (9) бела-
рускага літаратурна-навуковага
квартальнага часопісу „Калосьсе“
выйшла ўжо з друку. Кніжка гэта
прысьвячана Народнаму Баяну
Якубу Коласу, з нагоды 30-й гадаў-
шчыны Ягонай літаратурнай дзей-
насці. Зьмест багаты і цікавы.
Цана кніжкі 50 гр. Складка на „Ка-
лосьсе“ на год 2 зл. На асобную
кніжку — 50 гр.

Адрас рэд. і адм. „Капольска“ —
Вільня, Завальная 1—2.

Wiečar ukraińskiej pieśni w Warszawie

У нядзелю, дня 6.XII сioleta ў
Warszawie, u zali W.T.W. „Ukraińska
Studencka Hramada“ ładziła koncert
p. n. „Wiečir strileckoj piśni“. Wialik-
aja, pryhoža ūdekarawanaja zala, źmia-
ściła ū sabie bolš 300 asob.

Miašany chor (pierawažna studen-
ty) pad kiraŭnictwam I. Tkačuka (stu-
dent) wielmi dobra wykanaŭ swajo
zadanie. Koncert pačaŭsia „Zaklikam“
Niedilskoho. Referat pračytaŭ redak-
tar B. Kraŭciŭ. Z wialikim abznajam-
leńniem i mimikaj deklamawała ad-
ryŭki z paezil Łepkaha N. Popowi-
čanka.

Z mužčyn solowuju partyju wioŭ
O. Stecura z dobrej znajomaściaj i
technikaj muzyki.

Žanockuju partyju wiała Ž. Čar-
niaŭskaja, — ŭwiedamaja bielaruška,
katoraja aprača hetaha wykanaŭ solo
„Čoŭnik chitajetsia“ Ludkiewiča i na
bis „Saławiejku“. Wopleskam nia było
kanca. I nia dziwa: hołas śpiawački
pryhožu, technika adpawiednaja, inter-
pretacyja wysoka kulturnaja, hlybokaja,
ščyra adčuta, ścisła harmonizujučaja
z adworanaj kampażycaj. Zwarač-
waje wialikuju ūwahu dykcija piaśniarki.
Čarniaŭskaja ahułam wykanaŭ swajo
zadanie wielmi dobra, možna spr-
dziawacca, što Čarniaŭskaja budzie
wialikaj śpiawačkaj našaje Bačkaŭ-
ščyny.

Maładoj bielarušskaj artyscy ža-
dajem pamysnaje pracylŭ halinie wokal-
naha mastactwa, da čaho jana maje
wialiki i niaštodzienny talent.

Koncert zakončany ukraińskim
himnam, katory ūsie prysutnyja na
zali ūstaŭšy prapjalali.

Piotr Łastaŭka.

ня выходзіла, а дамагалася на біс
усё далейшых і далейшых песняў.

Без найменшай перацяжкі мож-
на сказаць, што слухачы і ўчасні-
кі Акадэміі ў чэсьць Дня Белар-
ускай Культуры, дзякуючы рэд-
спатыканым сцявацкім здольнась-
цям М. Забэйды, першы раз пачу-
лі беларускую песню солё ўва ўсей
яе красе. Песні нашай чэсьць, а Па-
важанаму сцяваку шчырая падзя-
ка, разам з пажаданьнем, каб Ён
і далей культ для нашай песні
пашыраў усюды, куды закіне яго
цяжкае жыццё арыста.

III. К.

Usim supracownikom, czytaczom i prychilnikom
„Biel. Krynicy“ z naghody KALADNYCH ŚWIAT
najlepszaje pažadańnie składa je

Redakcyja „Bielaruskaj Krynicy“.

U litoŭcaŭ

10-lećcie Litoŭskaha Sajuzu
Wučyciałoŭ. Świančianskaha addziełu,
litoŭcy wučyciali adświatkawali 6.XII.
sioleta. Za dziesiać hadoŭ swajho is-
nawańnia Sajuz hety šmat pałażyŭ
pracy na niwie litoŭskaj narodnaj aś-
wiedy. Miž inšym warta adznačyć, što
biblijateka Świančianskaha addziełu
maje 2.061 knihu, jakaja wydatna słu-
ža sprawie litoŭskaj kultury.

Wiečar litoŭskaj presy niadaŭ-
na naładziŭ Litoŭski Studencki Sajuz
u Wilni. Miž inšym na hetym wiečar-
y byli dwa referaty, jakija ūslesta-
ronna padčorkwali značėńnie presy ū
litoŭskim hramadzkiem žyćci.

Adozwa studentaŭ. Studenty li-
toŭcy pamiaścili ū litoŭskich hazetach
adozwy ū sprawie pašyreńnia litoŭ-
skaj presy pad nazowam: „Čytajma
i aświačajmasia“.

„Zajzdruje litoŭskaj Wanellii“. Pad
hetkim charakternym nazowam
u Nr. 99a „Viln. Ryt.“ u addziele ka-
respandencyjaŭ spatykajem nastupnu-
ju zaciemku z Kamajaŭ: „Naša para-
fija miašana ja: żywuć u joj litoŭcy,
bielorusy i niekaliki panou. Jašče wrad
30 hadami ū kaściele nia tolki čytałasia
Wanellija i było litoŭskaje kazańnie,
ale tak-ža časta bywali i litoŭskija
śpiewy. Pašla astatłasia tolki Wanellija

palitoŭsku i dwa razy ū hod litoŭskija
kazańni. Hetki paradak trywaje i slań-
nia. Aposnim časam akazałasia nie-
kaliki nia našaj parafii ludziej, jakija
zažadali skasawańnia litoŭskaj Wanel-
lii. Pieršy da hetaha dadumaŭsia wojt
Makarewič. Choć jon sam pierawaž-
na ū kaściele nia bywaje, ale choča
zmianić paradak nabaženstwa. Dziela
hetaha 28.XII ūručyŭ soltysam adpa-
wiedny list papiery i zahadaŭ, kab
žbirali podpisy, jakija buduć pasłany
arcybiskupu, kab skasawać čytańnie
palitoŭsku Wanellii. Treba adznačyć,
što z bielarusau mala čhto podpisaŭsia,
a litoŭcy swaim paradkam pačali žbi-
rać podpisy, kab Wanellija była pali-
toŭsku čytana i dalej.“

Ad siabie musim dać, što ra-
zumna robiać bielorusy, što nie pry-
kłada juć swajej ruki da litoŭskaj kryŭ-
dy. Bolš taho — bielorusy pawinny
staracca padtrymać litoŭcaŭ, a tak-ža
damahacca i dla siabie bielarušskaj
mowy ū datatkowych nabaženstwach
u kaściele.

Kanfiskata Nr 98 „Viln. Ryt.“
byŭ skanfiskawany za art.: „Pa 17-cioch
hadach“ i „Paraŭnańnie.“

Jašče kanfiskata. Nr. 99 „Viln.
Ryt.“ skanfiskawany za niekaliki arty-
kułaŭ.

Z frontu hispanskaj wajny

Aposnimi časami hispanskim fa-
šystym užo nie ūdajecca raźbiwać res-
publikancaŭ. Madryd, jaki fašysty spa-
dziawalisia zabrać za 2—3 dni, aka-
zaŭsia hroham dla ich. Respublikan-
cy za stalicu borucca z fašystymi na
žyćcio i śmierć, a dziela taho, što ū
narodzie sympatyj pa staranie respu-
blikancaŭ, fašysty ū hetaj baračbie
slabiejuć, a respublikancy macniejuć.

Prajekt wyrašeńnia sporu mirnym
sposabam.

Anhlia z Francyjaŭ źwiarnulisia
da najbolš zacikaŭlenych dziaŭžaŭ—
Niamieččyny, Italii, Partuhalii i SSSR
z prapazycaj, kab hetyja dziaŭžawy
sapradyŭ nia ūmiešywalisia ū hispan-
skija nutranija sprawy i ūsie razam
źwiarnulisia da hispanskaha ūradu
i paŭstancaŭ z prapazycaj spynień-

Wialiki pierawarot u kitajskaj armii

U minulym tydni ū kitajskaj ar-
mii staŭsia wialiki pierawarot. Kitaj-
skaje wojska u prawincyj Sijan-Fu
zbuntawalisia protiŭ nankinskaha ūra-
du i kamandziera maršała Čan-Kaj-
Šeka.

Maršał Čan-Kaj-Šek — heta wia-
liki patryjot Kitaju, umieŭ palityk ki-
tajskaj niezaležnaści i sprytny diplomat.

Čan-Kaj-Šek, dobra znajučy su-
časnaje pałažėńnie Kitaju i wiedajučy
zachopnickija imknieńni Japonii, da-
siul mocna stajaŭ na stanowišczy niez-
aležnickaj palityki Kitaju, nie pa-
dajučysia prawakacyi japoncaŭ i nie
apirajučysia na siłu Sawietaŭ protiŭ
Japonii.

Ciapier zbuntawanaje wojska, na
čale z maršałam Čanh-Sue Lianham
wystupiła protiŭ wiernych addziełaŭ
Čan-Kaj-Šeka i aposnaha aryštawała.
Zbuntawanaje wojska, wyrażniej
marš. Čanh-Sue-Lanh, damahajecca ad

nia chatnaja wajny i wyrašeńnia spo-
ru sposabam ahułnaha hałasawańnia
pad mižnarodnej acharonaj.

Pryhetym treba adznačyć, što
amerykanskija dziaŭžawy užo wydali
specyjalnuju adozwu da Hispanii, kab
spyniła bratabojčuju wajnu i wyrašyła
swaje spory mirnym sposabam — ha-
łasawańniem.

Što-ž na heta hispanskija fašysty?
Fašysckija hieneraly zajawili, što jany
na nijakaje narodnaje hałasawańnie
nia zhodziacca.

Z hetaha jasna, što fašysty ba-
jacca narodnych masaŭ i zhary wle-
dajuć, što narod za ich hałasawać nia
budzie, dyk dziela hetaha nia chočać
narodnaha hałasawańnia i spynieńnia
bratabojčaj wajny. Z hetaha jasna
tak-ža, što paŭstańnie fašystaŭ u Hiš-
panii — heta fašysckaja wajna z na-
rodom.

nankinskaha ūradu abjaŭleńnia wajny
z Japonijaj za Mandžuriju. Nankinski
urađ wysłaŭ wojska protiŭ zbuntawa-
naha Čanh-Sue-Lianha i abwieściŭ ja-
ho zdračnikam. U bitwie miž kitaj-
skim wojskam šmat zabitych i ranie-
nych. Pašla bitwy pačalisia pieraha-
wory.

Niama sumlewu, što hety bunt
maje hlybokija kareńni zahranicaj Ki-
taju. Pryjacieli Japonii čwierdziać, što
wajskowy bunt kitajcaŭ maje suwiaž
z Sawietami, a z inšaha boku kažuć,
što heta japanskaja prawakacyja, kab
japonskaje wojska mieła pryčynu zaj-
mać dalej kitajskija ziemli i zawodzić
tam swaje paradki.

Ahułam kažućy — Kitaj ciapier
apanawany čužyncami, jakija nia ču-
rajucca tam najahidniejšaj prawakacyi,
dyk nie wyklučajecca prawakacyja i
ciapier. Ale z jakoha boku jana pa-
chodzić — pakulšto razabracca trudna.

Dalejšaje ŭniezaležnieńnie Irlandyi

Irlandyja, jakaja jašče niadaŭna
była pad ūładaj Anhlii, wyzwaliŭšysia
i stwaryŭšy swoj samastojny byt, da-
lej ŭniezaležniwajecca ad anhielskaj
„apieki“.

Z pryčyny źmieny ū Anhlii kara-
la Irlandzki sojm pryniaŭ pastanowu,
jakaja źmianiaje kanstytucyju Irlandyi.

U hetaj pastanowie skazana, što
kasujucca tyja parahrafy kanstytucyji,
u jakich było wyrażanje prawa dla

anhielskaha karala i jaho zastupnika
hieneralnaha hubernatara Irlandyi.

Pryhetym irlandzki sojm adznačaje,
što anhielski karol maje prawa hołasau ū
irlandzkich sprawach tolki sa zhodaj
na heta rady ministraŭ Irlandyi.

Hazety ū hetaj sprawie pišuć, što
pašla hetkij pastanowai Irlandyja
astaniecca adnak nadalej pry Anhlii,
ale tolki anhielskaj daminiłaj, padob-
naj da Kanady.

Z Sojmu i Senatu

Ad 15 h. m. adbywajucca plenarnyja pasiedźańni Sojmu i Senatu.

U Senacie adbylasia dyskusija nad pramowaj premjera hien. Sławoj-Składkoŭskaha, skazanaj na pieršym plenarnym pasiedźańni Sojmu. Adbylasia dyskusija nad pramowami pradstaŭnikaŭ uradu tak-ža i ŭ Senacie.

Sojm, uznawiušy plenarnyja pasiedźańni, paśla prawadzieńnia wybaraŭ piataho wice-maršałka Sojmu, na miesca ūstupiŭšaha paśla Byrki — wybrana paśla Kielaka, — prystupić da razhladu projektaŭ nowych zakonaŭ.

Za skasawańnie ūtrakwistyčnych škol.

Na apošnim plenarnym pasiedźańni Sojmu pasol D. Welykanowyč padaŭ projekt žmieny h. zw. jazykowa-ha zakonu i skasawańnia ūtrakwizmu ŭ narodnych školach.

Na padstawie hetaha-ž zakonu sioleta i raniej biełaruskija sialanie padawali školnym uładam deklaracyi z damahańniem nawučańnia ichnich dzieciŭ pabiełarusku.

Jak hety zakon wyhladaje ŭ praktycy — biełaruskija sialanie dobra wiedajuč.

Roznyja wiestki

Pamior Wasyl Stefanyk. 7.XII. siol. pamior wiadamy ukraiński piawiec ab doli pracownaha Ukrainśkaha narodu, b. pasol Ukr. Soc.-Radykalnaj Partiji Wasyl Stefanyk.

Adstaŭka Horadzienskaha jepiskapa Antonija. Prawasłaŭny jepiskap u Horadni Antonij padajeccu ŭ adstaŭku, a na jaho miesca prycho-dzić jepiskap Sawa.

Z H A Z E T.

„Niadola biełarusau.“ Pad hetkim zahałoukam „Ukr. Wisty“ za waršaŭskaj „Gazetaj Polskaj“ (Nr. 342) padaje wiestku ab žyćci biełaruskich wučniaŭ u internacie pry Wil. Biel. himnazii i adznačaje, što heta „skan-dal“, kab na 120 esob dawali zupu zwaronuju na 10 kil. kaściej i 1 kil. miasa.

Praŭda, heta warunki žyćcia prosta nia lučykija. Ale niachaj budzie wiadama redaktarom „Gazety Polskaj“, što biełaruskija studenty jašče ŭ horšych warunkach wučacca i što amal usie biełaruskija sialanie tak-ža nia lepšyja majuć warunki žyćcia.

Rasiejskija hazety. U Wilni wychodziać 2 štodziennyya rasiejskija hazety — „Russkoje Slovo“ i „Nowaja Iskra.“ Polskija hazety padajuć, što paŭstała i treciaja štodziennaja hazeta „Naš Wiestnik“, pieršy numer katoraj administracyjnaja ūlady skan-fiskawali.

Z hetaha bačym, što rasiejskaja presa ŭ našym Krai dawoli paważna-ja, jakaja kolportujeccu i pa našych biełaruskich siolach. A kali-ž biełaru-sy zdabuducca na štodziennuju hazetu?

Z POLŠČY

Z haspadarčaj palityki. Wice-premier Kwiatkoŭski ŭ Sojmie zaja-wiŭ, što ūrad nia budzie abnižać cany polskaha złotaha. Urad atrymaŭ u Francyi pażyčku 2 miljardy 800 mil-jonaŭ frankaŭ. Hetaja pażyčka atrymana na ūzmacnieńnie polskaj waluty i na roznyja haspadarčyja sprawy.

Polska-rumynskija suadnosiny. U minułym tydni haściŭ u Polščy rumynski ministar Antoniesku. Meta haściŭ min. Antoniesku — wyjaśnić supolnuju liniju polska-rumynskaj zahranicnaj palityki.

Polska-rumynskaja zahranicnaja palityka takaja — Polšč nie zrakajeca dobrych suadnosinaŭ z Madziarščynaj, z jakoj Rumynija nia ladzie, a Rumynija nie pakidaje Čechasła-waččyny, katoraja мае spor z Polščaj.

Dyk miż Polščaj i Rumynijaj adnosiny astajucca i dalej nia zimnyja i nia cloplyja.

U Berezju Kartuskuju. Hetymi dniami z Krakaŭskaha wajawodztwa ūlady wysłali ŭ łahery adasabnieńnia ŭ Berezju Kartuskuju 12 asob zapa-dozranych u kamuniźmie.

— Nadowiačy delehacyja siem-jaŭ „izalawanych“ u Berezju Kartus-kaj pradstawila wice-maršałku Senatu i wice-maršałku Sojmu warunki žyć-cia „izalawanych“ u Berezju Kartuskaj.

Sprawa Prytyckaha ŭ Najwy-šejšym Sudzie. Zasudžany ŭ dwiŭch sudowych instancyjach S. Prytycki na karu śmierci, za aružny napad u Wilenskim Akr. Sudzie na świadku Strel-čuka i tajnaha palicejskaha, padawaŭ u Najwyšejšy Sud kasacyju. Najwy-šejšy Sud prysud śmierci skasawaŭ i pieradaŭ sprawu na nowy razhlad u Apelacyjny Sud.

Z ZAHRANICY

Sawiety stajać za kirylicu. Ja-šče za žyćcia Lenina ŭ Sawietach chacieli žmianić kirylicu na łacini-cu. Niekatoryja narody SSSR užo zawo-dzili łacinskija litary. Ciapier užo wa-ročajucca ad łacinički da kirylicy i ūsiu-dy starajucca pisać i drukawać kiry-licaj.

Bašawiki ab chryščeńni Rusi. Wiedamy bašawicki poet Dzlemjan Biedny ŭ swoj čas napisaŭ libretto dla opery „Bahatry“, u jakoj wyśmiejwaŭ chryščeńnie Rusi. Ciapier specyjalnaja kamisija ŭ Maskwie zhanila hetuju operu i zabaraniła jaje boł stawić u teatry. Swaju pastanowu hetaja ka-misija matywuje tym, što opera Dz. Biednaha „Bahatry“ pradstaŭlaje chry-ščeńnie Rusi niehistoryčna i ŭ na-śmieśliwym widzie; a praŭdaj jość, što chryščeńnie Rusi heta świetłaja

bačyna ŭ historyi rasiejskaha narodu, bo jano pamahło zbližeńniu sławian-skich narodaŭ z kulturnymi narodami.

Daśledčyki św. Piśma pad nad-zwyčajnym sudom u Niamieččynie. Nadowiačy nadzwyčajny (daražny) sud u Dortmundzie sudziŭ 30 asob za pry-naležnaść da relihijnaj sekty „Daśled-čyki św. Piśma“, abwinawačanych za heta ŭ prociŭdźiaržaŭnaj dziełnaści. Prakuror dakazwaŭ, što „Daśledčyki św. Piśma“ heta worahi dziełazawu. Sud zasudziŭ 6 asob pa 3 hady astrohu.

„Pawiesić kardynala“ — „nia-chaj żywie Hitler“. Niadaŭna ŭ Miun-chenie adbywalasja ūračystaść 50-ci-lećcia parafii św. Kryža. Na hetuju ūračystaść pryjeżdžaŭ niamiecki kar-dynał Faulhaber i ŭ kaściele adpraŭlaŭ ūračystuju Imšu. Kali pašla Imša kar-dynał wyjšaŭ z kaścioła, wychawanaja ŭ hitlerauškim duchu moledź napala na kardynala i kryčala — „pawiesić kardynala — niachaj żywie Hitler“. Treba adznačyć, što hitlerauškich „hie-rojaŭ“ i palicyja nie razhaniala.

Vypisvajcie i čytajcie!

„Ślach Moładzi“

«Шлях Моладзі»

ilustravany časapis biełaruskaje mo-ladzi. Drukujeccu hraždankaj i łacin-kaj. Vychodzić akuratna raz na mie-siac užo ad 1929 hodu. Žmiasčaje ŭ formie dla ūsiech dasupnaj, artykuly z haliny samaŭzhađawańnia, historyi, litaratury, krajeznaŭstva, pryrodnaŭ-stwa, hramadzkaŭ žyćcia, mnoha vier-šaŭ i inšych litaraturnych tworaŭ i pa-daje šmat roznych cikaŭnych viestak, jak z biełaruskaha žyćcia, tak i z žyć-cia ūsiaho świetu. „Ślach Moładzi“ jość najlepšym pryjacielem i razryŭ-kaj dla biełaruskaj moładzi. Padpiska na hod kaštuje 2 zł., na paŭhoda — 1 zł., cana numeru 20 hr. Adrys re-dakcyi: Vilnia, Zawalnaja 1—2. (Wilno, Zawalna 1—2).

Дамагайцеся ўсюды календара кніжкі, на якой напісана выразна:

„Беларускі Сялянскі Календар“

так, як гэта відаць на побач замешчанай адбітцы. Кагымсь і тага календара відаць з далучанага зместу:

З м е с т.

I. 1937.

бач.

Календарыюм 3—33
Важнейшыя юбілеі і ўгодкі ў 1937 г. 34—35

II. Б е л а р у с ы 36—43

III. Сельская гаспадарка.

Агульны агляд гаспадаркі 44—49
Дагляд над земляробскімі прыладамі і снасцяй 49—50
Увагі аб гнаёх 50—52
Абэцэда штучных гнаёў 52—53
Аб удабрэньні расьцін штучнымі гняямі 53—54
Некалькі слоў аб садох 54—56
Асновы гародніцтва 56—61
Практычныя зацёмкі аб жывёлагадоўлі 61—63
Асновы кармленьня жывёлы 63—65
Для ведама пчалароў 65—66

IV. Лекарская помач.

Галоўныя асновы здароўя 67—68
Кароста 68—69
Лекарская помач 69—72

V. П а р а д ы.

Розныя парады для земляробаў 73—78
Розныя парады для рамеснікаў 79—83
Парады гаспадаром у беларускай мастацкай літа-ратуры 83—95
Праўныя парады 96—103

VI. Інфармацыйны аддзел.

Меры і вагі 104—105
Беларускае арганізаванае жыццё 106—107

Цана календара 50 грашоў.

Галоўны склад—Беларуская Кнігарня «ПАГОНЯ»
Вільня, Завальная вул. № 1—2.

